

L-GHAR TA' KALIPSU

Ta' MONS. DUN GUZEPP FARRUGIA

Hemm, fejn ir-riħa tal-laring utieqa
Tfewwaħ tal-gonna l-medda s-sena kollha :
Hemm, fejn man-nifs tal-fewġa l-klin jimmolla,
Ixxerred riħtu tfuħ ma' kull ċaqliqa :

Hemm, fejn in-naħla 'l ward iżzur mixtieqa
Sabiex l-ghasel iġġorr għal ġewwa l-qolla :
Hemm, fejn weraq ir-rand wiċċu 'l fuq għolla
Biex jara 'l mewġ jithennen bħal ġo nieqa :

Hemmhekk Kalipsu, bint l-allat, nissieġa
Ta' plejju u sagħtar b'ħajt tad-deh'b u fidda,
Nisġet l-għanja ta' mħabba b'qalb Ghawdxija,

U l-għanja għanniet, mixgħula daqs ħuġġieġa.
Lill-mewġ, bil-lej', xhin kien ġa l-qamar idda.
Għax lil min ħabbet hi ma riedx jaf biha.